

19 ta' April, 1947.

L-Onor. Dr. W. Harding, B.Litt., LL.D.

Inhallet :

Fortunata Farrugia et. *versus* Vincenzo Galea

**Assunzjoni ta' l-Atti — Citazzjoni — Dikjarazzjonijiet —  
Servitù — Estensjoni — Art. 507, 508 u 512**

**tal-Kodiċi Civili, u art. 809 tal-Kodiċi tal-Proċedura Civili.**

*L-assunzjoni ta' l-attijiet, li proprjament għandha ssir b'rikors u mhux*

*l-nota, hija ammissibbli fil-każ tal-mewt ta' xi waħda mill-parti.*

jiet "pendente lite", u mhux meta l-parti tkun għa' mietet meta jiet preżentata f-ċittazzjoni.

Jekk l-atturi jridu dikjarazzjoni mill-Qorti, il-liġi ma tipprojbix li l-Qorti tippresta l-uffreġju tagħha b'isem ta' dik il-dikjarazzjoni; jwarr a spejjeż ta' min jitolbha, jekk il-parti l-oħra ma tikkontra-tax il-dikjarazzjoni.

Dak li għandu l-jedd tax-servitù jista' jagħmel bi spejjeż tiegħu, u b'mod li jkun lanqas ta' skiel għas-sid tal-fond serventi, iż-żoghli-jiet meħtieġa sabiex jingeda bis-servitù u jżomm il-jedd tagħha. Imma min għandu dak il-jedd ta' servitù għandu jingeda bih skond it-titolu tiegħu, u ma jistax jagħmel, la fil-fond serventi u lanqas fil-fond dominanti, ebda tibdil li jista' jtaqqal iżjed il-piż tal-fond serventi.

Għalldaqstant ma jistax it-titolari tax-servitù jippretendi estensjoni tagħha billi l-eżerċizzju tagħha skond it-titolu jkun sar inasuffiċjenti mhabba t-tibdiliet li jkunu saru. Għax jekk huwa ceru illi l-kreazzjoni tax-servitù tidqies li tikkomprendi dak kollu li hu meħtieġ għat-tgawidija ta' dik is-servitù, il-kliem "dak kollu li hu meħtieġ" għandu jiġi nterpretat b'riferenza għall-żmien tal-konstituzzjoni tax-servitù, u mhux in riferenza għall-iżviluppi li jkun għamel wara dak iż-żmien sid il-fond dominanti.

Il-Qorti, — Rat iċ-ċittazzjoni li biha l-atturi ppremettew illi l-attriċi Fortunata Farrugia tippossjedi diversi porzjonijiet ta' art fi-territorju "tal-Wata", ovvero "ta' Stabi", li qiegħdin "ta' Kaċċ", limiti ta' Had-Dingli, li jinsabu in parti konfinati ma' porzjon ta' art fl-istess territorju u ta' l-istess denominazzjoni, li hija ta' proprjetà tal-konvenut; illi l-attur Paolo Galea tippossjedi biċċa art oħra fl-istess territorju, konfinanti ma' dik tal-konvenut, li l-lum tinsab inqabbla lill-attriċi Fortunata Farrugia; illi dina l-art tal-konvenut tinsab sugġerita lejn dawna l-artijiet ta' l-atturi għas-servitù ta' passagġ bir-riġel u bil-bhima; u illi l-konvenut qiegħed jinsisti li l-atturi għandhom jgħaddu minn għal-wied li jissepara l-artijiet tiegħu minn dawk ta' l-attriċi, liema wied mhux praktikabil; la bir-riġel u wisq anqas bil-bhima, u għalhekk il-konvenut qiegħed jopponi ruħu li l-atturi jgħaddu mili-passagġ li kien minn dejjem neċessarju għad-destinazzjoni tal-fond dominanti; billi dana l-għemil tal-konvenut qiegħed johlq innovezzjoni l-qiegħda tirrendi wisq oneuż għall-atturi l-eżer-

ciżżu ta' dana d-dritt; u talbu li jiġi dikjarat u deċiż minn dina l-Qorti li huma għandhom id-dritt tas-servitù tal-passaġġ bir-rigel u bil-bhima minn fuq l-għalqa tal-konvenut fuq riferita, u li huma għandhom, inattizza l-oppożizzjoni tal-konvenut, ikunu awtorizzati jagħmlu dawk ir-riparazzjonijiet neċessarji, okkorrendo taht id-direzzjoni ta' perit li jiġi nominat minn dina l-Qorti, biex dana l-passaġġ ikun att għall-użu li għalih huwa destinat. Bi-ispejjeż, kompriżi dawk ta' l-ittra uffiċjali tal-14 ta' Frar 1946, kontra l-konvenut li għandu jidher għas-subizzjoni;

*Omissis;*

**Ikkunsidrat:**

Dwar l-eċċezzjoni ta' l-illegittimità ta' l-attijiet kwantu għall-attur Pawlu Galea;

Ma hux kontrastat illi Pawlu Galea, miktub bhala attur, kien ilu mejjiet meta għet prezentata l-eċċezzjoni (ara verbal fol. 27). B'nota fol. 28 Maria Galea, bintu, assumiet l-attijiet tal-kawża. Izda skond il-liġi proċedurali (art. 809 Kap. 15), l-assunzjoni ta' l-attijiet (li jmissha proprjament issir mhux b'nota, imma b'rikors) hi ammissibili fil-każ tal-mewt ta' waħda mill-partijiet "pendente lite", u mhux meta n-nominativ hu ta' persuna li kienet ga mejta meta għet prezentata l-eċċezzjoni. Għalhekk, kwantu għal Pawlu Galea, hemm lok għal-liberazzjoni "ab observantia";

**Fil-meritu;**

Il-funzjoni tat-tribunal, f'kawża partikulari, hi neċessarjament limitata bit-termini tad-domanda. Fil-każ prezenti tnejn huma d-domandi; l-ewwel, illi jiġi dikjarat u deċiż li lill-atturi (ċ'oe lil Fortunata u Carmelo miżżewġin Farrugia, minhabba l-pont preġudizzjali dwar Pawlu Galea) jikkompeti d-dritt tas-servitù pedestri u ekwestri minn fuq l-għalqa tal-konvenut; u t-tieni, illi l-atturi jiġu awtorizzati, inattizza l-oppożizzjoni tal-konvenut, li jagħmlu dawk ir-riparazzjonijiet neċessarji, jekk hemm bżonn taht id-direzzjoni ta' perit, biex dan il-passaġġ ikun att għall-użu li għalih huwa destinat;

Mill-provi li saru fil-kors tal-perizja, kostitwita mill-Qorti bil-digriet tagħha fol. 31 "A", deher illi l-konvenut qatt ma kkontrasta lill-atturi l-passaġġ pedestri u ekwestri, jiġifieri dak li qiegħdin jirreklama fl-att ta' l-eċċezzjoni, fejn bl-ebda

mod ma jissemmu l-passaġġ bil-karrettun (jew bit-truck) li fi-żvilupp tal-kawża semmew l-atturi. It-titolu kostituttiv ta' din is-servitù hu l-att tad-diviżjoni tal-24 ta' Frar 1918, eżibit in kopja fol. 14. Jekk l-atturi jridu dikjarazzjoni, il-ligi kif gie kemm-il darba deċiż, ma tipprojb:xxix li l-Qorti tipresta l-uffiċċju tagħha, imma a spejjeż ta' min jitlobha. Il-konvenut, kif intqal, ma opponiex l-eżerċizzju tas-servitù skond it-titolu kostituttiv, jġigifieri bir-riġel u bil-bluma, iżda biss oppona ruħu għall-passaġġ bil-karrettun, li lanqas biss hu pretiż fl-att taċ-ċitazzjoni;

Kwantu għat-tieni talba, hu ligi pożitiva illi dak li lilu jmiss il-jedd tas-servitù jista' jagħmel, spejjeż tiegħu, u b'mod li jkun lanqas ta' xkiel għas-sid tal-fond serventi, ix-xoghlijiet meħtieġa sabiex jinqeda' bis-servitù u jzomm il-jedd tagħha (art. 508 Kap. 23). Dan hu l-meritu ta' din it-tieni talba, għalhekk tant tisser il-kelma "riparazzjonijiet" użata fiċ-ċitazzjoni. Ma jirriżultax lanqas illi l-konvenut qatt oppona ruħu għal dan id-dritt ta' l-atturi. Anzi deher mill-provi illi, f'xi żmien, il-konvenut ippermetta lil-attriċi li tghatti bit-trab fejn kien hemm il-blat mikxuf, basta terġa' thalli l-passaġġ skond il-ligi. Kienet l-attriċi li għamiet bla jedd, u modifikazzjonijiet fl-passaġġ, kif jidher mill-provi u mill-perizja;

Għalhekk anki d'n id-dikjarazzjoni ma għandbiex iġġio spejjeż ill-konvenut, li ma kkaġunahix bl-ebda mod;

#### Ikkunsidrat;

Lili milli jidher, il-kontrast inqala' kif sejjer jingħad. L-atturi żviluppaw hafna, mid-diviżjoni ta' l-1918 'il hawn, it-tertorju tagħhom bl-esplorazzjoni għall-ima, li rnexxiet, fit-tnejn tal-għelieqi għas-saqwi billi tnaddfu mill-blat, il-erezzjoni ta' midna għall-pompa, xoghlijiet għat-tisqija, u konstruzzjoni ta' nukleu ta' razzett. Għalhekk il-kwantità ta' prodott li hemm bżonn tobrog milli-għelieqi ta' l-attriċi, u l-kwantità ta' demel għall-koltivazzjoni, kibru ferm. Minn hekk il-passaġġ, kif kostitwit originarjament, seta' sar issa insuffiċjenti, u taht pretest ta' riparazzjonijiet l-atturi riedu jagħmlu modifikazzjonijiet tal-passaġġ, partikolarment billi jippretendu li jgħaddu bil-karrettun;

Issa hu ċar illi kull min għandu jedd ta' servitù għandu

jinquda' b'dan il-jedd skond it-titolu tiegħu, u ma jistax jagħmel, la fil-fond serventi u lanqas fil-fond dominanti, ebda tibdil li jista' taqqa' iżjed il-piż tal-fond serventi (ara art. 512 Kap. 23). Ma jistax certament it-titolari ta' servitù jippretendi estensjoni tas-servitù għaliex l-eżerċizzju tagħha skond it-titolu jkun sar insuffiċjenti minhabba tibdiliet, sija pure benefikati, li jkun għamel fir-raba' tiegħu. Hu veru illi l-k'eazzjoni ta' servitù titqies li tikkomprendi dak kollu li hu meħtieġ għat-tgawdija ta' dik is-servitù (art. 507), imma l-kliem "dak kollu li hu meħtieġ" għandhom jiġu interpretati b'riferenza għaż-żmien tal-kostituzzjoni tas-servitù" (ara sentenza Appell "Dr. Gaiea Naudi vs. Mifsud", 27 ta' Mejju 1927), u mhux in riferenza għal żviluppi li jkun għamel wara dak iż-żmien sid il-fond dominanti. Kieku kellu jiġi ammess dan, kien ikun hemm lok għal-konsegwenza ingusta illi sid il-fond dominanti jista', bil-fatt tiegħu stess, jaggrava l-pożizzjoni ta' sid il-fond serventi;

L-atturi, fl-iskritturi tagħhom, wara l-perizja ppruvaw anki jgħibu l-quddiem il-kwistjoni jekk humiex intitolati għall-passaġġ bil-karrettu minhabba l-interkluzjoni tal-fond. Hu ma hadu l-ispunt mill-paragrafi konkluzjonali tal-perizja. L-atturi jsostnu illi skond il-ġurisprudenza hija biżżejjed l-interkluzjoni relattiva, fis-sens ta' dizagġu eċċessiv jew dispendju sproporzjonat għal sid il-fond dominanti. Izda huwa ċar li dina l-kwistjoni ma tistax tiġi diskussa f'din il-kawża, tant għaliex fl-istess oġġettazzjoni jissewma espressament il-passaġġ pedestri u ekwistri biss, kemm ukoll għaliex it-termini ta' oġġettazzjoni ma jipprestaww ruħhom bl-ebda mod lanqas lontanament, għat-talba ta' konċessjoni ta' passaġġ neċessarju in sekwitu għall-interkluzjoni, sija pure fis-sens relattiv fuq imseneni. Anzi l-atturi qegħdin jibbażaw id-domanda tagħhom fuq it-titolu konstitutiv ta' l-atti tal-diviżjoni, li jf'quddet biss fuq passaġġ pedestri u ekwistri. Kieku l-Qorti kellha tidhol f'din il-kwistjoni, kull deċiżjoni tagħha tkun "extra petita", in baži għall-prinċipju "officium non postulatum";

Għalhekk, in sostanza, l-istanza dupliċi ta' l-atturi tirriduċi ruħha f'talba, tant waħda kemm l-oħra, ta' dikjarazzjoni ta' deċiżjoni li l-konvenut qatt ma kkontrasta. Kif ingħad, ġie deċiż illi ma hemm xejn fl-igi li jimpedixxi li tingħata dikja-

razzjoni simili, imma a spejjeż ta' min jitlobha. Il-konvenut difatti qatt ma oppona ruhu li l-atturi jeżerċitaw il-passaġġ pedestri u ekwestri skond it-titolu, jew li jagħmlu r-riparazzjoni jiet meħtieġa. L-atturi ma jistgħux jippretendu li s-servi u tiġi estiza, għaliex estensjoni magġuri tekwiwiti għal servitù għdida ("Sant vs. Cassar", 11 ta' Mejju 1934, Appell) u lanqas jistgħu jippretendu li bi skuża ta' riparazzjoni jiet fil-limiti ta' l-art. 508 Kap. 23 ibiddu r-rotta jew il-wisgħa tal-passaġġ;

Għalhekk din il-Qorti tiddeċidi;

Bili tillibera lill-konvenut "ab observantia" in kwantu l-istanza tinsab proposta mill-allegat attur Pawlu Galea, bl-ispejjeż kontra Maria Galea bintu, imsemmija fin-nota fol. 28, salv ir-regress tagħha "si et quatenus" kontra min imiss;

Bili, kwantu għall-istanza kif proposta mill-atturi l-oħra Fortunata u Carmelo Farrugia, fuq l-ewwei talba tiddikjara illi lil dawn l-atturi, relativament għar-raba' in kwistjoni msemmi fl-art ta' citazzjoni, tikkompeti s-servitù ta' passaġġ pedestri u ekwestri kif kostitwita bl-att diviżjonali eżibit in kopja fol. 14.....; kwantu għat-tieni talba, tiddikjara illi lil-atturi jikkompeti l-jedd li jagħmlu, spejjeż tagħhom u b'mod li jkun lanqas ta' xkie' għas-sid tal-fond serventi, ix-xogħolijiet meħtieġa sab'ix jingħew bis-servitù u jżommu l-jedd tagħha skond it-titolu fuq imsemmi, bla ma jagħmlu xejn li jżid il-piż tal-fond serventi, sija kwantu għall-wisgħa tal-passaġġ, sija kwantu għal użu ieħor akbar milli bir-riġel u bil-bh'ina, sija b'kull mod ieħor li jkun;

L-ispejjeż kollha, minbarra dawk fuq għa provvduti, jitfallsu mill-atturi Fortunata u Carmelo miżżewġin Farrugia.